

Punjabi

Reference: TRA2427



ਕੱਪੜੇ ਦੀਆਂ ਫ਼ੈਕਟਰੀਆਂ ਵਿਚ ਵਾਪਰਨ ਵਾਲੇ ਹੋਰ
ਖ਼ਤਰਿਆਂ ਨਾਲ ਐਨੀ ਤਬਾਹੀ ਨਹੀਂ ਹੁੰਦੀ ਜਿੰਨੀ ਅੱਗ ਨਾਲ
ਹੁੰਦੀ ਹੈ। ਕੱਪੜੇ ਜਾਂ ਕੱਪੜੇ ਤੋਂ ਬਣੀਆਂ ਲੱਗਭਗ ਸਾਰੀਆਂ
ਚੀਜ਼ਾਂ ਬੜੀ ਛੇਤੀ ਅੱਗ ਫੜਦੀਆਂ ਹਨ ਅਤੇ ਕੱਪੜੇ ਦੀਆਂ
ਬਹੁਤ ਸਾਰੀਆਂ ਫ਼ੈਕਟਰੀਆਂ ਵਿਚ ਵੱਡੀ ਮਾਤਰਾ ਵਿਚ
ਅਜਿਹੀਆਂ ਚੀਜ਼ਾਂ ਹੁੰਦੀਆਂ ਹਨ ਜਿਹਨਾਂ ਨੂੰ ਬੜੀ ਛੇਤੀ ਅੱਗ
ਲਗ ਸਕਦੀ ਹੈ। ਥੋੜੇ ਜਿਹੇ ਸਮੇਂ ਵਿਚ ਹੀ ਸਾਰਾ ਮਾਲ ਅਤੇ
ਸਾਮਾਨ ਸੜ ਕੇ ਸੁਆਹ ਹੋ ਸਕਦਾ ਹੈ, ਅਤੇ ਜਿਹਨਾਂ ਛੋਟੀਆਂ
ਕੰਪਨੀਆਂ ਨੂੰ ਅੱਗ ਨਾਲ ਗੰਭੀਰ ਨੁਕਸਾਨ ਹੋ ਜਾਏ, ਉਹਨਾਂ
ਵਿਚੋਂ ਬਹੁਤੀਆਂ ਮੁੜ ਕਦੇ ਨਹੀਂ ਖੁੱਲ੍ਹਦੀਆਂ।

ਪਰ ਇਸ ਪਰਚੇ ਦਾ ਸੰਬੰਧ ਸਿਰਫ਼ ਲੋਕਾਂ ਨਾਲ ਅਤੇ ਇਸ
ਗੱਲ ਨਾਲ ਕਿ ਇਹਨਾਂ ਖ਼ਤਰਿਆਂ 'ਤੇ ਕਾਬੂ ਪਾਉਣ ਲਈ
ਤੁਹਾਨੂੰ ਕੀ ਕਰਨਾ ਚਾਹੀਦਾ ਹੈ।

ਕਾਨੂੰਨੀ ਤੌਰ 'ਤੇ ਜ਼ਰੂਰੀ ਕੰਮ

ਨੌਕਰੀ ਦੇਣ ਵਾਲੇ ਸਭ ਲੋਕਾਂ ਲਈ ਕਾਨੂੰਨੀ ਤੌਰ 'ਤੇ ਜ਼ਰੂਰੀ ਹੈ ਕਿ ਉਹ

- ਆਪਣੇ ਕੰਮ ਦੀ ਥਾਂ 'ਤੇ ਅੱਗ ਲੱਗਣ ਦੇ ਖਤਰਿਆਂ ਬਾਰੇ ਹਿਸਾਬ ਲਿਆਉਣ;
- ਇਹ ਗੱਲ ਯਕੀਨੀ ਬਣਾਉਣ ਕਿ ਕਾਫ਼ੀ ਸਾਵਧਾਨੀਆਂ ਵਰਤੀਆਂ ਜਾਣ ਤਾਕਿ ਅੱਗ ਲੱਗੇ ਹੀ ਨਾ;
- ਜੇ ਅੱਗ ਲਗ ਜਾਏ, ਤਾਂ ਲੋਕਾਂ ਦਾ ਬਚਾਓ ਕਰਨ।

ਭਾਵੇਂ ਕਾਰੋਬਾਰ ਧਾਗਾ ਤਿਆਰ ਕਰਨ, ਕੱਪੜਾ ਬਣਾਉਣ, ਬੁਣਾਈ, ਜਾਂ ਵਸਤਰ ਜਾਂ ਹੋਰ ਚੀਜ਼ਾਂ ਤਿਆਰ ਕਰਨ ਦਾ ਹੋਵੇ, ਇਹ ਗੱਲ ਜ਼ਰੂਰ ਲਾਗੂ ਹੁੰਦੀ ਹੈ। ਜੇ ਤੁਹਾਡੇ ਕੋਲ ਪੰਜ ਜਾਂ ਵੱਧ ਲੋਕ ਕੰਮ ਕਰਦੇ ਹਨ, ਤਾਂ ਖਤਰੇ ਦਾ ਹਿਸਾਬ ਲਿਆਉਣ ਵੇਲੇ ਸਾਹਮਣੇ ਆਈਆਂ ਮੁੱਖ ਗੱਲਾਂ ਲਿਖ ਕੇ ਲਾਉਣਾ ਤੁਹਾਡੇ ਲਈ ਜ਼ਰੂਰੀ ਹੈ।

ਕੱਪੜੇ ਦੇ ਕੰਮ ਵਿਚ ਅੱਗ ਤੋਂ ਖਤਰਾ

ਕੱਪੜੇ ਦੀਆਂ ਬਹੁਤ ਸਾਰੀਆਂ ਚੀਜ਼ਾਂ ਤੋਂ ਅੱਗ ਜਾਣ ਦਾ ਖਤਰਾ ਬਹੁਤ ਹੁੰਦਾ ਹੈ, ਕਿਉਂਕਿ:

- ਇਹਨਾਂ ਨੂੰ ਬੜੀ ਛੇਤੀ ਅੱਗ ਲਗਦੀ ਹੈ;
- ਜੇ ਇਹਨਾਂ ਨੂੰ ਇਕ ਵਾਰ ਅੱਗ ਲਗ ਜਾਏ ਤਾਂ ਬੜੀ ਛੇਤੀ ਫੈਲਦੀ ਹੈ;
- ਇਹਨਾਂ ਨੂੰ ਅੱਗ ਲੱਗਣ ਨਾਲ ਬਹੁਤ ਜ਼ਹਰੀਲਾ ਧੂੰਆਂ ਫੈਲਦਾ ਹੈ।

ਕੱਪੜੇ ਦੀਆਂ ਚੀਜ਼ਾਂ ਅਤੇ ਕੱਪੜੇ ਦੀ ਸ਼ਕਲ ਅਤੇ ਕਿਸਮ ਦਾ ਅੱਗ ਲੱਗਣ ਅਤੇ ਇਹਦੇ ਨਤੀਜਿਆਂ 'ਤੇ ਬਹੁਤ ਅਸਰ ਪੈਂਦਾ ਹੈ। ਇਹਨਾਂ ਗੱਲਾਂ ਨਾਲ ਖਤਰਾ ਵਧਦਾ ਹੈ:

- ਖੁੱਲ੍ਹੀਆਂ ਅਤੇ ਖਿਲਰੀਆਂ ਪਈਆਂ ਚੀਜ਼ਾਂ ਜਿਵੇਂ ਕੱਪੜੇ ਦੀਆਂ ਕਾਤਰਾਂ, ਕੱਪੜਿਆਂ ਵਿਚ ਭਰਨ ਵਾਲੇ ਸਾਮਾਨ ਦੀਆਂ ਤਹਿਆਂ;
- ਰੂੰ ਦੇ ਫੰਬੇ ਵਗੈਰਾ ਅਤੇ ਘੱਟਾ;
- ਤੇਲ-ਵਾਲੀ ਮੈਲ-ਜੰਮੇ ਕੱਪੜੇ;
- ਕੱਪੜੇ ਦੇ ਰੋਲਾਂ ਅਤੇ ਗੰਢਾਂ ਦੇ ਖੁਰਦਰੇ ਅਤੇ ਕੱਚੇ ਕੰਢੇ।

ਲਪਟਾਂ ਪਾਸਿਆਂ ਨੂੰ ਜਾਣ ਨਾਲੋਂ ਉੱਪਰ ਵਲ ਨੂੰ ਵੱਧ ਤੇਜ਼ੀ ਨਾਲ ਜਾਂਦੀਆਂ ਹਨ, ਇਸ ਲਈ ਜੇ ਤੁਸੀਂ ਚੀਜ਼ਾਂ ਦੇ ਉੱਚੇ ਅੰਬਾਰ ਲਾਏ ਹੋਏ ਹਨ, ਤਾਂ ਖਤਰਾ ਵਧ ਸਕਦਾ ਹੈ, ਭਾਵੇਂ ਇਹ ਅੰਬਾਰ ਕੱਪੜਿਆਂ ਦੀਆਂ ਗੰਢਾਂ, ਥਾਨਾਂ ਜਾਂ ਕਿਸੇ ਹੋਰ ਚੀਜ਼ ਦੇ ਹੋਣ। ਜੇ ਉੱਚੇ ਅੰਬਾਰਾਂ ਵਿਚ ਵਿਰਲ ਰੱਖੀ ਗਈ ਹੈ, ਤਾਂ 'ਚਿਮਨੀ' ਵਾਲਾ ਅਸਰ ਹੋ ਸਕਦਾ ਹੈ। ਅਤੇ ਲਪਟਾ ਹੋਰ ਵੀ ਤੇਜ਼ੀ ਨਾਲ ਫੈਲ ਸਕਦੀਆਂ ਹਨ।

ਲਪਟਾ 'ਚੋਂ ਨਿਕਲਿਆ ਗਰਮ ਧੂੰਆਂ ਛੱਤ ਤੋਂ ਹੇਠਾਂ ਵਲ ਨੂੰ ਆਉਂਦਾ ਹੈ। ਇਸ ਲਈ ਜੇ ਛੱਤ ਨੀਵੀਂ ਹੋਵੇ, ਤਾਂ ਕਮਰੇ ਵਿਚ ਧੂੰਆਂ ਫੈਲਣ 'ਤੇ ਤੁਹਾਨੂੰ ਬਚ ਕੇ ਨਿਕਲਣ ਲਈ ਘੱਟ ਸਮਾਂ ਮਿਲੇ-ਗਾ। ਲੋੜ ਤੋਂ ਵੱਧ ਭਰੇ ਹੋਏ ਸਟੋਰ ਹੁੰਦੇ ਨਾਲ ਬੜੀ ਛੇਤੀ ਭਰ ਸਕਦੇ ਹਨ।

ਅੱਗ ਤੋਂ ਸਾਵਧਾਨੀਆਂ

ਤੁਹਾਡੇ ਨੇੜੇ ਦਾ ਫਾਇਰ ਬ੍ਰਿਗੇਡ ਤੁਹਾਨੂੰ ਅੱਗ ਤੋਂ ਬਚਣ ਲਈ ਆਮ ਸਾਵਧਾਨੀਆਂ ਬਾਰੇ ਦੱਸ ਸਕਦਾ ਹੈ। ਜੇ ਸਭ ਬਿਲਡਿੰਗਾਂ ਲਈ ਜ਼ਰੂਰੀ ਹਨ। ਉਹ ਇਸ ਕਿਸਮ ਦੇ ਸਵਾਲਾਂ ਦੇ ਜਵਾਬ ਦੇ ਕੇ ਤੁਹਾਡੀ ਮਦਦ ਕਰ ਸਕਦੇ ਹਨ:

- ਕੀ ਬਾਹਰ ਨਿਕਲਣ ਦੇ ਕਾਫ਼ੀ ਸੁਰੱਖਿਅਤ ਰਸਤੇ ਹਨ, ਜਿਹਨਾਂ ਵਿਚ ਐਮਰਜੈਂਸੀ ਜਾਂ ਹੰਗਾਮੀ ਰਸਤੇ ਵੀ ਹੋਣ?
- ਅੱਗ ਲੱਗਣ ਵੇਲੇ ਬਾਹਰ ਨਿਕਲਣ ਦੇ ਕਿਹੜੇ ਨਿਸ਼ਾਨ ਲਾਉਣ ਦੀ ਲੋੜ ਹੈ?
- ਅੱਗ ਬੁਝਾਉਣ ਵਾਲੀਆਂ ਕਿਹੜੀ ਕਿਸਮ ਦੀਆਂ ਅਤੇ ਕਿੰਨੀਆਂ ਚੀਜ਼ਾਂ ਰੱਖੀਆਂ ਜਾਣ?
- ਕੀ ਮੈਨੂੰ ਅੱਗ 'ਤੇ ਕਾਬੂ ਪਾਉਣ ਦੇ ਹੋਰ ਢੰਗ ਵਰਤਣ ਦੀ ਲੋੜ ਹੈ - ਜਿਵੇਂ ਛਿੜਕਾਅ ਕਰਨ ਵਾਲੀਆਂ ਚੀਜ਼ਾਂ?
- ਕੀ ਫਾਇਰ ਅਲਾਰਮ (ਅੱਗ ਬਾਰੇ ਖਬਰਦਾਰ ਕਰਨ ਵਾਲਾ) ਸਿਸਟਮ ਲੁਆਉਣ ਦੀ ਲੋੜ ਹੈ?

ਇਹ ਬਹੁਤ ਜ਼ਰੂਰੀ ਹੈ ਕਿ ਅੱਗ ਲੱਗਣ ਵੇਲੇ ਨਿਕਲ ਜਾਣ ਲਈ ਸਾਰੇ ਬੂਹੇ ਅਤੇ ਉਹਨਾਂ ਤਕ ਜਾਣ ਵਾਲੇ ਰਾਹਾਂ ਵਿਚ ਕਦੇ ਵੀ ਕੋਈ ਰੁਕਾਵਟ ਨਾ

ਹੋਵੇ, ਅਤੇ ਜਦ ਵੀ ਬਿਲਡਿੰਗ ਵਿਚ ਲੋਕ ਹੋਣ ਉਸ ਵੇਲੇ ਕਿਸੇ ਵੀ ਬੂਹੇ ਨੂੰ ਜੰਦਰਾ ਨਾ ਲਗਿਆ ਹੋਵੇ।

ਅੱਗ ਲੱਗਣ ਹੀ ਨਾ ਦੇਣ ਦੇ ਢੰਗਾਂ ਬਾਰੇ ਸੋਚਣਾ ਵੀ ਉੱਨਾ ਹੀ ਜ਼ਰੂਰੀ ਹੈ। ਇਸ ਹਿੱਸੇ ਵਿਚ ਦੱਸੀਆਂ ਸਾਵਧਾਨੀਆਂ ਬੜੀਆਂ ਹੀ ਸੌਖੀਆਂ ਹਨ, ਪਰ ਇਹਨਾਂ ਵਲ ਹਰ ਦਿਨ ਅਤੇ ਹਰ ਵੇਲੇ ਧਿਆਨ ਦੇਣ ਦੀ ਲੋੜ ਹੈ।

ਤੁਹਾਨੂੰ ਇਹ ਸਾਵਧਾਨੀਆਂ ਵਰਤਣ ਦੀ ਲੋੜ ਹੈ:

- ਇਹ ਗੱਲ ਯਕੀਨੀ ਬਣਾਓ ਕਿ ਰੁੱ ਦੇ ਢੰਬੇ ਵਗੈਰਾ ਅਤੇ ਪੂੜ ਮਿੱਟੀ ਰੋਜ਼ ਸਾਫ਼ ਕੀਤੀ ਜਾਏ, ਸਿਰਫ਼ ਫਰਸ਼ ਤੋਂ ਅਤੇ ਕੰਮ ਵਾਲੇ ਬੈਚਾਂ ਤੋਂ ਹੀ ਨਹੀਂ, ਸਗੋਂ ਉੱਚੀਆਂ ਥਾਵਾਂ ਤੋਂ ਵੀ - ਜਿੱਥੇ ਇਹ ਜੰਮ ਗਈ ਹੋਵੇ। (ਇਹਦੀਆਂ ਮੋਟੀਆਂ ਪਰਤਾਂ ਤੋਂ ਬੜਾ ਖਤਰਾ ਹੁੰਦਾ ਹੈ, ਅਤੇ ਖਾਸ ਤੌਰ 'ਤੇ ਜਦ ਇਹ ਲਾਈਟਾਂ 'ਤੇ ਜਾਂ ਬਿਜਲੀ ਦੇ ਸਾਮਾਨ 'ਤੇ ਜੰਮ ਜਾਣ);
- ਕਾਤਰਾਂ ਅਤੇ ਰੱਦੀ ਮਾਲ ਪਾਉਣ ਲਈ ਖਾਸ ਡੱਬੇ ਰੱਖੋ। ਧਾਤ ਦੇ ਡੱਬੇ ਇਸ ਕੰਮ ਲਈ ਸਭ ਤੋਂ ਵੱਧ ਚੰਗੇ ਹੁੰਦੇ ਹਨ, ਅਤੇ ਇਹ ਡੱਬੇ ਇੱਥੇ ਕੰਮ ਲਈ ਵਰਤੇ ਜਾਣੇ ਚਾਹੀਦੇ ਹਨ। ਦਿਨ ਵਿਚ ਘੱਟੋ ਘੱਟ ਇਕ ਵਾਰ ਇਹਨਾਂ ਨੂੰ ਜ਼ਰੂਰ ਖਾਲੀ ਕਰੋ ਜਾਂ ਕੰਮ ਵਾਲੇ ਕਮਰੇ 'ਚੋਂ ਕੱਢ ਜ਼ਰੂਰ ਦਿਓ;
- ਕਮਰਿਆਂ ਨੂੰ ਸਿਰਫ਼ ਅਜਿਹੇ ਹੀਟਰਾਂ ਨਾਲ ਗਰਮ ਕਰੋ ਜਿਹਨਾਂ ਨਾਲ ਅੱਗ ਨਹੀਂ ਲਗ ਸਕਦੀ। ਗੈਸ ਜਾਂ ਬਿਜਲੀ ਦੇ ਚਲੰਤ ਹੀਟਰ ਵਰਤਣਾ ਠੀਕ ਨਹੀਂ। ਭਾਵ ਜਾਂ ਗਰਮ ਪਾਣੀ ਨਾਲ ਗਰਮ ਹੋਣ ਵਾਲੇ ਰੇਡੀਏਟਰ ਵੱਧ ਸੁਰੱਖਿਅਤ ਹਨ;
- ਲੋਕਾਂ ਦੇ ਸਿਗਰਟ ਪੀਣ ਲਈ ਕੋਈ ਖਾਸ ਥਾਂ ਰੱਖੋ, ਅਤੇ ਇਹਨਾ ਥਾਵਾਂ 'ਤੇ ਐਸਟ੍ਰੇਆਂ ਰੱਖੋ, ਅਤੇ ਖਾਸ ਨਿਗਰਾਨੀ ਰੱਖੋ ਕਿ ਕੀ ਕੋਈ ਇਹਨਾਂ ਨਿਯਮਾਂ ਨੂੰ ਤੋੜ ਤਾਂ ਨਹੀਂ ਰਿਹਾ;
- ਇਹ ਗੱਲ ਯਕੀਨੀ ਬਣਾਓ ਕਿ ਬਿਜਲੀ ਦਾ ਸਾਮਾਨ ਚੰਗੀ ਕਿਸਮ ਦਾ ਹੋਵੇ ਅਤੇ ਉਹਦੀ ਚੰਗੀ ਦੇਖਭਾਲ ਵੀ ਹੋਵੇ। ਸੀਉਣ ਦੀਆਂ ਮਸ਼ੀਨਾਂ ਜਾਂ ਚਲੰਤ ਚੀਜ਼ਾਂ ਤਕ ਜਾਣ ਵਾਲੀਆਂ ਲੀਡਾਂ, ਲੋੜ ਤੋਂ ਵੱਧ ਗਰਮ ਹੋਏ ਪਲੱਗਾਂ ਅਤੇ ਸੋਕਟਾਂ, ਪੁਰਾਣੀਆਂ ਤਾਰਾਂ, ਟੁੱਟੀ ਭੱਜੀ ਇੰਨਸੂਲੇਸ਼ਨ, ਇਹਨਾਂ ਸਭਨਾਂ ਤੋਂ ਅੱਗ ਲੱਗਣ ਦਾ ਖਤਰਾ ਹੁੰਦਾ ਹੈ;

- ਆਪਣੇ ਕੰਮ ਦਾ ਪ੍ਰਬੰਧ ਇਸ ਤਰ੍ਹਾਂ ਕਰੋ ਕਿ ਕੰਮ ਵਾਲੀ ਥਾਂ 'ਤੇ ਘੱਟ ਮਾਲ ਹੋਵੇ। ਸਟੋਰ ਅਤੇ ਕੰਮ ਦੀ ਥਾਂ ਵੱਖ ਵੱਖ ਰੱਖੋ। ਇਹਦੇ ਨਾਲ ਅੱਗ ਲੱਗਣ 'ਤੇ ਸੜਨ ਵਾਲਾ ਸਾਮਾਨ ਘੱਟ ਹੋਏਗਾ, ਅਤੇ ਨਾਲ ਹੀ ਬਾਹਰ ਜਾਣ ਦਾ ਰਸਤਾ ਵੀ ਖੁੱਲ੍ਹਾ ਰਹੇਗਾ;
- ਜੇ ਕਿਸੇ ਨੇ ਖੁੱਲ੍ਹੀ ਅੱਗ ਨਾਲ ਕੰਮ ਕਰਨਾ ਹੋਵੇ, ਜਿਵੇਂ ਬੇਜਿੰਗ ਜਾਂ ਵੈਲਡਿੰਗ ਦਾ ਕੰਮ, ਤਾਂ ਉਹ ਥਾਂ ਪੂਰੀ ਤਰ੍ਹਾਂ ਸਾਫ਼ ਕਰ ਦਿਓ। ਇਸ ਕਿਸਮ ਦੇ ਕੰਮ ਤੋਂ ਬੜਾ ਖਤਰਾ ਹੁੰਦਾ ਹੈ, ਅਤੇ ਸਟਾਫ਼ ਦੇ ਕਿਸੇ ਜ਼ਿੰਮੇਦਾਰ ਸੈਂਬਰ ਤੋਂ ਸਪਸ਼ਟ ਪ੍ਰਵਾਨਗੀ ਲਏ ਬਿਨਾਂ ਇਹ ਕੰਮ ਕਦੇ ਸ਼ੁਰੂ ਨਾ ਕਰੋ। ਚੰਗੀ ਗੱਲ ਹੋਏਗੀ ਜੇ ਕੰਮ ਖਤਮ ਹੋਣ ਮਗਰੋਂ ਇਕ ਘੰਟਾ ਖਿਆਲ ਰੱਖੋ ਕਿ ਕਿਧਰੇ ਅੱਗ ਤਾਂ ਨਹੀਂ ਸੁਲਗ ਰਹੀ।

ਕੁਝ ਸਾਵਧਾਨੀਆਂ ਵਰਤਣ ਲਈ ਵੱਧ ਸੋਚ ਵਿਚਾਰ ਕਰਨ ਅਤੇ ਵਿਉਂਤ ਬਣਾਉਣ ਦੀ ਲੋੜ ਪੈ ਸਕਦੀ ਹੈ, ਅਤੇ ਹੋ ਸਕਦਾ ਹੈ ਕਿ ਤੁਹਾਨੂੰ ਕਿਸੇ ਮਾਹਰ ਤੋਂ (ਮਿਸਾਲ ਵਜੋਂ, ਹੈਲਥ ਐਂਡ ਸੇਫਟੀ ਐਗਜ਼ੈਕਟਿਵ (ਐਚ ਐੱਸ ਈ), ਫਾਇਰ ਬ੍ਰਿਗੇਡ, ਸਲਾਹਕਾਰਾਂ ਜਾਂ ਸਾਮਾਨ ਵੇਚਣ ਵਾਲਿਆਂ ਤੋਂ) ਸਲਾਹ ਲੈਣੀ ਪਏ ਕਿ ਇਹਨਾਂ ਦੀ ਕਦ ਲੋੜ ਹੁੰਦੀ ਹੈ। ਇਹਨਾਂ ਸਾਵਧਾਨੀਆਂ ਵਿਚ ਇਹ ਚੀਜ਼ਾਂ ਸ਼ਾਮਿਲ ਹੋ ਸਕਦੀਆਂ ਹਨ:

- ਸਮੇਕ ਡਿਟੈਕਟਰ ਫਾਇਰ ਅਲਾਰਮ ਸਿਸਟਮ ਨਾਲ ਜੁੜੇ ਹੋਏ, ਜੇ ਅੱਗ ਬਾਰੇ ਛੇਤੀ ਖਬਰਦਾਰ ਕਰ ਸਕਦੇ ਹਨ। ਜੇ ਅੱਗ ਸਟੋਰਾਂ ਵਿਚ ਜਾਂ ਅਜਿਹੀਆਂ ਥਾਵਾਂ 'ਤੇ ਸ਼ੁਰੂ ਹੋਏ ਜਿੱਥੇ ਕੁਝ ਮਿੰਟ ਇਹਦੇ ਬਾਰੇ ਪਤਾ ਨਹੀਂ ਲਗਦਾ, ਤਾਂ ਬਚ ਕੇ ਨਿਲਕ ਜਾਣ ਅਤੇ ਅੱਗ ਨਾਲ ਨਿਪਟਣ ਲਈ ਮਿਲਿਆ ਕੁਝ ਵਾਧੂ ਸਮਾਂ ਬੜਾ ਮੁੱਲਵਾਨ ਹੋ ਸਕਦਾ ਹੈ;
- ਸਟੋਰ ਵਾਲੀ ਥਾਂ 'ਤੇ ਲੱਗੀ ਅੱਗ ਤੋਂ ਕੰਮ ਵਾਲੀ ਥਾਂ ਦੇ ਲੋਕਾਂ ਦਾ ਇਕਦਮ ਬਚਾਓ ਕਰਨਾ। ਇਹ ਕੰਮ ਕਈ ਢੰਗਾਂ ਨਾਲ ਕੀਤਾ ਜਾ ਸਕਦਾ ਹੈ। ਜਿਵੇਂ ਕਿ, ਸਟੋਰ ਅਤੇ ਕੰਮ ਵਾਲੀਆਂ ਥਾਵਾਂ ਵੱਖ ਵੱਖ ਬਿਲਡਿੰਗਾਂ ਵਿਚ ਹੋਣ। ਜੇ ਇਹ ਨਾ ਹੋ ਸਕੇ, ਤਾਂ ਸਟੋਰ ਅਤੇ ਕੰਮ ਵਾਲੀ ਥਾਂ ਵਿਚਕਾਰ ਅੱਗ ਰੋਕਣ ਵਾਲੀ ਕੰਧ ਬਣਾ ਲਈ ਜਾਏ;
- ਅੱਗ ਦਾ ਖਤਰਾ ਪੈਦਾ ਕਰਨ ਵਾਲੀ ਮਸ਼ੀਨਰੀ ਜਾਂ ਪਲਾਂਟ ਬਾਰੇ ਖਾਸ ਸਾਵਧਾਨੀਆਂ। ਇਹ ਗੱਲ ਖਾਸ ਤੌਰ 'ਤੇ ਸਮਝ ਲਓ ਕਿ ਕੱਪੜੇ ਦੀਆਂ ਚੀਜ਼ਾਂ ਨੂੰ ਸੁਕਾਉਣ ਜਾਂ ਗਰਮ ਕਰਨ ਵਾਲੀ ਮਸ਼ੀਨਰੀ ਤੋਂ ਅਤੇ ਜਿਹਨਾਂ ਮਸ਼ੀਨਾਂ ਵਿਚ ਜਲ ਸਕਣ ਵਾਲੀਆਂ ਚੀਜ਼ਾਂ, ਸੈਲਵੈਂਟਾਂ ਜਾਂ ਗ੍ਰੈਂਦ ਵਰਗੇ ਵਰਤੋਂ ਜਾਂਦੇ ਹਨ ਉਹਨਾਂ ਤੋਂ ਅੱਗ ਲੱਗਣ ਦੇ ਖਤਰੇ ਤੋਂ ਕਿਵੇਂ ਬਚਿਆ ਜਾ ਸਕਦਾ ਹੈ;

- "ਹਾਈਲੀ ਫਲੇਮੇਬਲ" (ਬਹੁਤ ਛੇਤੀ ਬਲ ਉੱਠਣ ਵਾਲੇ) ਤਰਲ ਪਦਾਰਥਾਂ ਨੂੰ ਵਰਤਣ ਵੇਲੇ ਸਾਵਧਾਨੀਆਂ। ਇਹਨਾਂ ਤੋਂ ਅੱਗ ਲੱਗਣ ਦਾ ਖਾਸ ਤੌਰ 'ਤੇ ਬਹੁਤ ਖਤਰਾ ਹੁੰਦਾ ਹੈ, ਅਤੇ ਇਹ ਬਹੁਤ ਜ਼ਰੂਰੀ ਹੈ ਕਿ ਇਹ ਚੀਜ਼ਾਂ ਵੇਚਣ ਵਾਲਿਆਂ ਵਲੋਂ ਦਿੱਤੀ ਜਾਣਕਾਰੀ ਅਤੇ ਸਲਾਹ ਤੁਸੀਂ ਬੜੇ ਧਿਆਨ ਨਾਲ ਪੜ੍ਹੋ। ਜਿਹੜੇ ਤਰਲ ਪਦਾਰਥ "ਹਾਈਲੀ ਫਲੇਮੇਬਲ" ਨਹੀਂ ਦੱਸੇ ਜਾਏ ਉਹਨਾਂ ਨੂੰ ਵਰਤਣਾ ਵੱਧ ਸੁਰੱਖਿਅਤ ਹੁੰਦਾ ਹੈ, ਅਤੇ ਤੁਸੀਂ ਜਿੱਥੇ ਵੀ ਹੋ ਸਕੇ ਉਹਨਾਂ ਨੂੰ ਤਰਜੀਹ ਦਿਓ। ਇਹਨਾਂ ਨੂੰ ਅਤੇ ਤੁਹਾਡੇ ਕੰਮਾਂ ਵਿਚ ਵਰਤੇ ਜਾਣ ਵਾਲੇ ਕੁਝ ਹੋਰ ਕੈਮੀਕਲਾਂ ਨੂੰ ਸਟੋਰ ਕਰਨ ਅਤੇ ਵਰਤਣ ਵੇਲੇ ਖਾਸ ਸਾਵਧਾਨੀ ਵਰਤਣ ਦੀ ਲੋੜ ਹੁੰਦੀ ਹੈ।

ਹੋਰ ਪੜ੍ਹਨ ਲਈ

Fire Precautions in the clothing and textile industries

HSE Books 2000

ISBN 0 7176 1786 6

(ਸੰਨ 2000 ਵਿਚ ਪ੍ਰਕਾਸ਼ਿਤ ਹੋਏਗੀ)

Fire safety: An Employers guide

The Stationery Office 1999

ISBN 0 11 341229 0

ਇਸ ਪਰਚੇ ਜਿਹਨਾਂ ਕਿਤਾਬਾਂ ਦਾ ਜ਼ਿਕਰ ਹੈ ਉਹਨਾਂ ਬਾਰੇ ਸਹੀ ਹਵਾਲਾ ਦੇਣ ਦੀ ਪੂਰੀ ਕੋਸ਼ਿਸ਼ ਕੀਤੀ ਗਈ ਹੈ, ਪਰ ਇਹ ਗਾਰੰਟੀ ਨਹੀਂ ਕਿ ਆਉਣ ਵਾਲੇ ਸਮੇਂ ਵਿਚ ਇਹ ਜ਼ਰੂਰ ਮਿਲ ਸਕਣਗੀਆਂ।

ਵਧੇਰੇ ਜਾਣਕਾਰੀ

ਐਚ. ਐੱਸ. ਈ ਦੀਆਂ ਵਿਕਣ ਵਾਲੀਆਂ ਅਤੇ ਮੁਫਤ ਮਿਲ ਵਾਲੀਆਂ ਕਿਤਾਬਾਂ ਡਾਕ ਰਾਹੀਂ ਇਸ ਪਤੇ ਤੋਂ ਮੰਗਵਾਈਆਂ ਜਾ ਸਕਦੀਆਂ ਹਨ:

HSE Books, PO Box 1999,
Sudbury, Suffolk CO10 2WA

ਟੈਲੀਫੋਨ: 01787 881165

ਫੈਕਸ: 01787 313995

ਵੈੱਬਸਾਈਟ: www.hsebooks.co.uk

ਐੱਚ. ਐੱਸ. ਈ ਦੀਆਂ ਵਿਕਣ ਵਾਲੀਆਂ ਕਿਤਾਬਾਂ ਚੰਗੀਆਂ ਕਿਤਾਬਾਂ ਦੀਆਂ ਦੁਕਾਨਾਂ ਤੋਂ ਵੀ ਮਿਲ ਸਕਦੀਆਂ ਹਨ।

ਸਟੇਸ਼ਨਰੀ ਆਫਿਸ (ਪੁਰਾਣਾ ਨਾਂ)

ਐਚ. ਐਮ. ਐੱਸ. ਓ) ਦੀਆਂ ਕਿਤਾਬਾਂ ਇਸ ਪਤੇ

ਤੋਂ ਮਿਲਦੀਆਂ ਹਨ:

The Publications Centre

PO Box 276, London SW8 5DT

ਟੈਲੀਫੋਨ: 0870 600 5522

ਫੈਕਸ: 0870 600 5533

ਇਹ ਕਿਤਾਬਾਂ ਦੀਆਂ ਦੁਕਾਨਾਂ ਤੋਂ ਵੀ ਮਿਲ ਸਕਦੀਆਂ ਹਨ।

ਹੋਰ ਪੁੱਛ ਗਿੱਛ ਲਈ ਐਚ. ਐੱਸ. ਈ ਦੀ ਇਨਫੋ-

ਲਾਈਨ ਨੂੰ ਨੰਬਰ 08701 545500 'ਤੇ ਫੋਨ

ਕਰੋ, ਜਾਂ ਇਸ ਪਤੇ 'ਤੇ ਖਤ ਲਿਖੋ

HSE's Information Centre

Broad Lane, Sheffield S3 7HQ

ਵੈੱਬਸਾਈਟ: www.hse.gov.uk

ਇਹ ਪਰਚਾ ਟੈਕਸਟਾਈਲ ਇੰਡਸਟ੍ਰੀ ਐਡਵਾਈਜ਼ਰੀ ਕਮੇਟੀ ਨੇ ਤਿਆਰ ਕੀਤਾ ਹੈ ਅਤੇ ਹੈਲਥ ਐਂਡ ਸੇਫਟੀ ਕਮਿਸ਼ਨ ਨੇ ਇਹਨੂੰ ਪ੍ਰਵਾਨਗੀ ਦਿੱਤੀ ਹੈ। ਇਸ ਵਿਚ ਚੰਗੀਆਂ ਗੱਲਾਂ ਦੱਸੀਆਂ ਗਈਆਂ ਹਨ ਜਿਹਨਾਂ 'ਤੇ ਅਮਲ ਕਰਨਾ ਲਾਜ਼ਮੀ ਨਹੀਂ, ਪਰ ਜਿਹਨਾਂ ਤੋਂ ਤੁਹਾਨੂੰ ਇਹ ਫੈਸਲਾ ਕਰਨ ਵਿਚ ਮਦਦ ਮਿਲ ਸਕਦੀ ਹੈ ਕਿ ਤੁਹਾਨੂੰ ਕੀ ਕੁਝ ਕਰਨ ਦੀ ਲੋੜ ਹੈ।

ਇਹ ਪਰਚਾ ਪੰਦਰਾਂ ਪੰਦਰਾਂ ਦੇ ਪੈਕਾਂ ਵਿਚ HSE Books ਤੋਂ ਖਰੀਦਿਆ ਜਾ ਸਕਦਾ ਹੈ, ISBN 0 7176 1785 8. ਇਹਦੀ ਇੱਕ ਕਾਪੀ ਮੁਫਤ ਵੀ HSE Books ਤੋਂ ਲਈ ਜਾ ਸਕਦੀ ਹੈ।

ਇਹ ਪਰਚਾ ਹਿੰਦੀ, ਗੁਜਰਾਤੀ, ਉਰਦੂ, ਬੰਗਾਲੀ, ਪੰਜਾਬੀ, ਵੀਅਤਨਾਮੀ ਅਤੇ ਟਰਕਿਸ਼ ਵਿਚ ਵੀ ਇਸ ਪਤੇ ਤੋਂ ਮੰਗਵਾਇਆ ਜਾ ਸਕਦਾ ਹੈ:
Polymers and Fibres Sector
Textiles Group, HSE, 8 St Pauls
Street, LEEDS LS1 2LE
ਟੈਲੀਫੋਨ: 0113 283 4200

ਇਸ ਪਰਚੇ ਦੀਆਂ ਕਾਪੀਆਂ ਬੇਰੋਕ ਕੀਤੀਆਂ ਜਾ ਸਕਦੀਆਂ ਹਨ, ਪਰ ਇਸਤਿਹਾਰ ਦੇਣ, ਵਪਾਰਕ ਪ੍ਰਵਾਨਗੀ ਦੇਣ ਜਾਂ ਹੋਰ ਵਪਾਰਕ ਕੰਮਾਂ ਲਈ ਨਹੀਂ। ਇਹ ਜਾਣਕਾਰੀ 5/2000 ਤਕ ਸਹੀ ਹੈ। ਇਹ ਦੱਸਣ ਦੀ ਕਿਰਪਾ ਕਰਨੀ ਕਿ ਇਹ ਜਾਣਕਾਰੀ ਤੁਸੀਂ ਐਚ. ਐੱਸ. ਈ ਤੋਂ ਲਈ ਹੈ।

IACL107 5/00 C000

ਹੈਲਥ ਐਂਡ ਸੇਫਟੀ ਐਗਜ਼ੈਟਿਵ ਨੇ ਛਪਵਾ ਕੇ ਪ੍ਰਕਾਸ਼ਿਤ ਕੀਤਾ।